
Shivaproktani Ashtakavachani

शिवप्रोक्तानि अष्टकवचानि

Document Information



Text title : Shivaproktani Ashtakavachani Eight Kavachas

File name : aShTakavachAnishivaproktAni.itx

Category : devii, aShTaka, kavacha, dashamahAvidyA

Location : doc_devii

Proofread by : PSA Easwaran

Description/comments : Kalikapurana Adhyaya 56

Latest update : January 15, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 15, 2022

sanskritdocuments.org



శివప్రోక్తాని అష్టకవచాని



శ్రీభగవానువాచ

అస్య మన్తస్య కవచం శృణు వేతాలభైరవ ।

వైష్ణవీతన్త్రసంజ్ఞస్య వైష్ణవ్యాశ్చ విశేషతః ॥ ౧ ॥

తత్ర మన్తాద్యక్షరం తు వాసుదేవస్వరూపధృక్ ।

వర్ణో ద్వితీయో బ్రహ్మైవ తృతీయశ్చన్యశేఖరః ॥ ౨ ॥

చతుర్థో గజవక్త్రశ్చ పంచమస్తు దివాకరః ।

శక్తిః స్వయం పకారశ్చ మహామాయా జగన్మయా ॥ ౩ ॥

యకారస్తు మహాలక్ష్మీః శేషవర్ణః సరస్వతీ ।

యోగినీపూర్వవర్ణస్య శైలపుత్రీ ప్రకీర్తితా ॥ ౪ ॥

ద్వితీయస్య తు వర్ణస్య చణ్డికా యోగినీ మతా ।

చన్ద్రఘ్ణా తృతీయస్య కుష్మాణ్డీ తత్ పరస్య చ ॥ ౫ ॥

స్కన్దమాతా తకారస్య యస్య కాత్యాయనీ స్వయమ్ ।

కాలరాత్రిః సప్తమస్య మహాదేవీతి సంస్థితా ॥ ౬ ॥

ప్రథమం వర్ణకవచం యోగినీకవచం తథా ।

దేవౌఘకవచం పశ్చాద్దేవీదిక్కవచం తథా ॥ ౭ ॥

తతస్తు పార్శ్వకవచం ద్వితీయాన్తావ్యయస్య చ ।

కవచం తు తతః పశ్చాత్ షడ్వర్ణం కవచం తథా ॥ ౮ ॥

అభేద్యకవచం చేతి సర్వత్రాణపరాయణమ్ ।

ఇమాని కవచాన్యజ్ఞౌ యో జానాతి నరోత్తమః ॥ ౯ ॥

సోఽహమేవ మహాదేవీ దేవీరూపశ్చ శక్తిమాన్ ।

వర్ణకవచం అథవా వైష్ణవీతన్త్రకవచం

అస్య శ్రీవైష్ణవీతన్త్రకవచస్య నారద-ఋషిః అనుష్టుప్పదః ॥ ౧౦ ॥

కాత్యాయనీ దేవతా । సర్వకామార్థసాధనే వినియోగః ।

అః పాతు పూర్వకాష్టాయామాగ్నేయ్యాం పాతు కః సదా ॥ ౧౧ ॥

పాతు చో యమకాష్టాయాం టో నైర్వత్యాం చ సర్వదా ।
మాం పాతు తోఽసౌ పాశ్చాత్యే శక్తిర్వాయవ్యదిగ్గతా ॥ ౧౨ ॥

యః పాతు మాం చోత్తరస్యామైశాన్యాం సస్తథావతు ।
మూర్ధ్ని రక్షతు మాం సోఽసౌ బాహౌ మాం దక్షిణే తు కః ॥ ౧౩ ॥

మాం వామబాహౌ వః పాతు హృది టో మాం సదావతు ।
తః పాతు కణ్ఠదేశే మాం కట్యోః శక్తిస్తథావతు ॥ ౧౪ ॥

యః పాతు దక్షిణే పాదే షో మాం వామపాదే తథా ।
యోగినీకవచం

శైలపుత్రీ తు పూర్వస్యామాగ్నేయ్యాం పాతు చణ్డికా ॥ ౧౫ ॥

చన్ద్రఘణ్డా పాతు యామ్యాం యమభీతివివర్ధినీ ।
నైర్వత్యే త్వథ కూష్మాణ్డీ పాతు మాం జగతాం ప్రసూః ॥ ౧౬ ॥

స్కన్దమాతా పశ్చిమాయాం మాం రక్షతు సదైవ హి ।
కాత్యాయినీ మాం వాయవ్యే పాతు లోకేశ్వరీ సదా ॥ ౧౭ ॥

కాలరాత్రీ తు కౌబేర్యాం సదా రక్షతు మాం స్వయమ్ ।
మహాగౌరీ తథైశాన్యాం సతతం పాతు పావనీ ॥ ౧౮ ॥

దేవౌఘ కవచం

నేత్రయోర్వాసుదేవో మాం పాతు నిత్యం సనాతనః ।
బ్రహ్మ మాం పాతు వదనే పద్మయోనిరయోనిజః ॥ ౧౯ ॥

నాసాభాగే రక్షతు మాం సర్వదా చన్ద్రశేఖరః ।
గజవక్త్రః స్తనయుగ్మే పాతు నిత్యం హరాత్మజః ॥ ౨౦ ॥

వామదక్షిణపాణోర్మాం నిత్యం పాతు దివాకరః ।
మహామాయా స్వయం నాభౌ మాం పాతు పరమేశ్వరీ ॥ ౨౧ ॥

మహాలక్ష్మీః పాతు గుహ్యే జానునోశ్చ సరస్వతీ ।
దేవీదిక్కవచం

మహామాయా పూర్వభాగే నిత్యం రక్షతు మాం శుభా ॥ ౨౨ ॥

అగ్నిజ్వాలా తథాగ్నేయ్యాం పాయాన్నిత్యం వరాసినీ ।
రుద్రాణీ పాతు మాం యామ్యాం నైర్వత్యాం చణ్ఠనాయికా ॥ ౨౩ ॥

ఉగ్రవణ్ణా పశ్చిమాయాం పాతు నిత్యం మహేశ్వరీ ।
 ప్రచణ్ణా పాతు వాయవ్యే కౌబేర్యాం ఘోరరూపిణీ ॥ ౨౪॥
 ఈశ్వరీ చ తథైశాన్యాం పాతు నిత్యం సనాతనీ ।
 ఊర్ధ్వం పాతు మహామాయా పాత్వధః పరమేశ్వరీ ॥ ౨౫॥

పార్శ్వకవచం
 అగ్రతః పాతు మాముగ్రా పృష్ఠతో వైష్ణవీ తథా ।
 బ్రహ్మణీ దక్షిణే పార్శ్వే నిత్యం రక్షతు శోభనా ॥ ౨౬॥

మాహేశ్వరీ వామపార్శ్వే నిత్యం పాయాద్వృషధ్వజా ।
 అవ్యయకవచం
 కౌమారీ పర్వతే పాతు వారాహీ సలిలే చ మామ్ ॥ ౨౭॥

నారసింహీ దంష్ట్రీభయే పాతు మాం విపినేషు చ ।
 ఐన్ద్రి మాం పాతు చాకాశే తథా సర్వజలే స్థలే ॥ ౨౮॥
 సేతుః సర్వాఙ్గులీః పాతు దేవాదిః పాతు కర్ణయోః ।
 దేవాన్తశ్చిబుకే పాతు పార్శ్వయోః శక్తిపఞ్చమః ॥ ౨౯॥

షడ్వర్ణకవచం
 హా పాతు మాం తథైవోర్వోర్మాయా రక్షతు జఙ్ఘయోః ।
 సర్వేన్ద్రియాణి యః పాతు రోమకూపేషు సర్వదా ॥ ౩౦॥
 త్వచి మాం వై సదా పాతు మాం శమ్భుః పాతు సర్వదా ।
 నఖదన్తకరోష్ఠాదౌ రాం మాం పాతు సదైవ హి ॥ ౩౧॥
 దేవాదిః పాతు మాం వస్తౌ దేవాన్తః స్తనకక్షయోః ।
 ఏతదాదౌ తు యః సేతుర్బాహ్యే మాం పాతు దేహతః ॥ ౩౨॥

అభేద్యకవచం
 ఆఙ్గాచక్రే సుషుమ్నాయాం షట్చక్రే హృది సన్ధిషు ।
 ఆదిషోడశచక్రే చ లలాటాకాశ ఏవ చ ॥ ౩౩॥
 వైష్ణవీతన్తమన్త్రో మాం నిత్యం రక్షంశ్చ తిష్ఠతు ।
 అర్ణవాడిషు సర్వాసు పార్శ్వకక్షశిఖాసు చ ॥ ౩౪॥ ౩౪ ॥

రుధిరస్నాయుమఙ్గాసు మస్తిష్కేషు చ పర్వసు ।
 ద్వితీయాష్టాక్షరో మన్తః కవచం పాతు సర్వతః ॥ ౩౫॥

రేతో వాయౌ నాభిరన్ధ్రే పృష్ఠసన్నిధు సర్వతః ।
 షడక్షరస్పృతీయోఽయం మస్తో మాం పాతు సర్వదా ॥ ౩౬॥
 నాసారన్ధ్రే మహామాయా కణ్ఠరన్ధ్రే తు వైష్ణవీ ।
 సర్వసన్నిధు మాం పాతు దుర్గా దుర్గార్తిహారిణీ ॥ ౩౭॥
 శ్రోత్రయోర్ధ్వం ఫడిత్యేవం నిత్యం రక్షతు కాలికా ।
 నేత్రబీజత్రయం నేత్రే సదా తిష్ఠతు రక్షితుమ్ ॥ ౩౮॥
 ఓం ఐం హ్రీం ప్రశాం నాసికాయాం రక్షన్తీ చాస్తు చణ్డికా ।
 ఓం హ్రీం ప్రళాం మాం సదా తారా జిహ్వమూలే తు తిష్ఠతు ॥ ౩౯॥
 హృది తిష్ఠతు మే సేతుర్జానం రక్షితుముత్తమమ్ ।
 ఓం క్షౌం ఫట్ చ మహామాయా పాతు మాం సర్వతః సదా ॥ ౪౦॥
 ఓం యుం సః ప్రాణాన్ కౌశికీ మాం ప్రాణాన్ రక్షతు రక్షికా ।
 ఓం హ్రీం ప్రళాం సౌం భర్గదయితా దేహశూన్యేషు పాతు మామ్ ॥ ౪౧॥
 ఓం నమః సదా శైలపుత్రీ సర్వాన్ రోగాన్ ప్రమృజ్యతామ్ ।
 ఓం హ్రీం సః స్ఫేం ఊః ఫడస్త్రాయ సింహవ్యాఘ్రభయాద్రణాత్ ॥ ౪౨॥
 శివదూతీ పాతు నిత్యం హ్రీం సర్వాస్త్రేషు తిష్ఠతు ।
 ఓం హ్రాం హ్రీం సశ్చణ్డఘణ్ణా కర్ణచ్ఛిద్రేషు పాతు మామ్ ॥ ౪౩॥
 ఓం క్రీం సః కామేశ్వరీ కామానభితిష్ఠతు రక్షతు ।
 ఓం ఆం ప్రళాం ఫడుగ్రచణ్ణా రిపూన్ విఘ్నాన్ విమర్దతామ్ ॥ ౪౪॥
 ఓం పం పాతు నారసింహీ మాం క్రవ్యాదేభ్యస్తథాస్తతః ।
 ఓం శ్రీం హ్రీం హ్రాం హ్రాం కాలరాత్రిః ఖడ్గాద్రక్షతు మాం సదా ॥ ౪౫॥
 ఓం అం శూలాత్ పాతు నిత్యం వైష్ణవీ జగదీశ్వరీ ।
 ఓం కం బ్రహ్మణీ పాతు చక్రాత్ ఓం చం రుద్రాణీ తు శక్తితః ॥ ౪౫ ౪౬॥
 ఓం టం కౌమారీ పాతు వజ్రాత్ ఓం తం వారాహీ తు కాణ్డతః ।
 ఓం పం పాతు నారసింహీ మాం క్రవ్యాదేభ్యస్తథాస్తతః ॥ ౪౭॥
 శస్త్రాస్త్రేభ్యః సమస్త్రేభ్యో యస్త్రేభ్యోఽనిష్ఠమస్త్రతః ।
 చణ్డికా మాం సదా పాతు యం సం దేవ్యై నమో నమః ।
 విశ్వాసఘాతకేభ్యో మామైన్ద్రీ రక్షతు మన్మనః ॥ ౪౮॥

ఓం నమో మహామాయాయై ఓం వైష్ణవ్యై నమో నమః ।

రక్ష మాం సర్వభూతేభ్యః సర్వత్ర పరమేశ్వరి ॥ ౪౯॥

ఆధారే వాయుమార్గే హృది కమలదలే చన్ద్రవత్ స్మేరసూర్యే

వస్త్రా వహ్నా సమిద్ధే విశతు వరదయా మన్తమష్టాక్షరన్తత్ ।

యద్బ్రహ్మ మూర్ధ్ని ధత్తే హరిరవతి గలే చన్ద్రచూడో హృదిస్థం

తం మాం పాతు ప్రధానం నిఖిలమతిశయం పద్మగర్భాభీజమ్ ॥ ౫౦॥

ఆద్యాః శేషాః స్వరౌఘైర్నమయవలవరైరస్వరేణాపి యుక్తైః

సానుస్వారావిసర్దైర్హరివిదితం యత్సహస్రం చ సౌష్ఠమ్ ।

అన్త్రాణాం సేతుబన్ధం నివసతి సతతం వైష్ణవీతన్తమస్త్రే

తన్మాం పాయాత్పవిత్రం పరమపరమజం భూతలవ్యోమభాగే ॥ ౫౧॥

అఙ్గాన్యష్టౌ తథాష్టౌ వసవ ఇహ తథైవాష్టమూర్తిర్దలాని

ప్రోక్తాన్యష్టౌ తథాష్టౌ మధుమతిరచితాః సిద్ధయోఽష్టౌ తథైవ ।

అష్టావష్టాష్టసన్ఖ్యా జగతి రతికలాః క్షీప్రకాష్టాఙ్గయోగా

మయ్యష్టావక్షరాణి క్షరతు న హి గణో యద్ధృదో యస్త్యమూషామ్ ॥ ౫౨॥

ఫలశ్రుతిః

ఇతి తత్కవచం ప్రోక్తం ధర్మకామార్థసాధనమ్ ।

ఇదం రహస్యం పరమమిదం సర్వార్థసాధకమ్ ॥ ౫౩॥

యః సకృచ్ఛృణుయాదేతత్ కవచం మయకోదితమ్ ।

స సర్వాంలభతే కామాన్ పరత్ర శివరూపతామ్ ॥ ౫౪॥

సకృద్యస్తు పఠేదేతత్ కవచం మయకోదితమ్ ।

స సర్వయజ్ఞస్య ఫలం లభతే నాత్ర సంశయః ॥ ౫౫॥

సన్యామేషు జయేచ్ఛత్రం మాతన్యానివ కేశరీ ।

దహేత్ప్రణం యథావహ్నిస్తథా శత్రుం దహేత్సదా ॥ ౫౬॥

నాస్త్రాణి తస్య శస్త్రాణి శరీరే ప్రవిశన్తి వై ।

న తస్య జాయతే వ్యాధిర్న చ దుఃఖం కదాచన ॥ ౫౭॥

గుటికాఙ్గానపాతాలపాదలేపరసాఙ్గానమ్ ।


ఉచ్ఛాటనాద్యాస్తాః సర్వాః ప్రసీదన్తి చ సిద్ధయః ॥ ౫౮॥


వాయోరివ గతిస్తస్య భవేదన్యైరవారితా ।

దీర్ఘాయుః కామభోగీ చ ధనవానభిజాయతే || ౫౯ ||
 అష్టమ్యాం సంయతో భూత్వా నవమ్యాం విధివచ్ఛివామ్ |
 పూజయిత్వా విధానేన విచిన్త్య మనమా శివామ్ || ౬౦ ||
 యో న్యసేత్ కవచం దేహే తస్య పుణ్యఫలం శృణు |
 జితవ్యాధిః శతాయుశ్చ రూపవాన్ గుణవాన్ సదా || ౬౧ ||
 ధనరత్నైః సమూర్ణో విద్యావాన్ స చ జాయతే |
 నాగ్నిర్దహతి తత్కాయం నాపః సక్లేదయన్తి చ || ౬౨ ||
 న శోషయతి తం వాయురవ్యాత్ తం న హినన్తి చ |
 శస్త్రాణి నైనం చిన్తన్తి న తాపయతి భాస్కరః || ౬౩ ||
 న తస్య జాయతే విఘ్నో నాస్తి తస్య చ సజ్జ్వరః |
 వేతాలాశ్చ పిశాచాశ్చ రాక్షసా గణనాయకాః || ౬౪ ||
 సర్వే తస్య వశం యాన్తి భూతగ్రామాశ్చతుర్విధాః |
 నిత్యం పఠతి యో భక్త్యా కవచం హరినిర్మితమ్ || ౬౫ ||
 సోఽహమేవ మహాదేవో మహామాయా చ మాతృకా |
 ధర్మార్థకామమోక్షాశ్చ తస్య నిత్యం కరే స్థితాః || ౬౬ ||
 అన్యస్య వరదః సోఽర్ఘ్నేర్నిత్యం భవతి పణ్డితః |
 కవిత్వం సత్యవాదిత్వం సతతం తస్య జాయతే || ౬౭ ||
 వదేచ్ఛోకసహస్రాణి భవేచ్ఛ్చుత్తిధరస్తథా |
 లిఖితం యస్య గేహే తు కవచం ఖైరవ స్థితమ్ || ౬౮ ||
 న తస్య దుర్గతిః క్వాపి జాయతే తస్య దూషణమ్ |
 గ్రహాశ్చ సర్వే తుష్యన్తి వశం గచ్ఛన్తి భూమిపాః || ౬౯ ||
 యద్రాజ్యే కవచజ్ఞోఽస్తి జాయన్తే తత్ర నేతయః |
 సేతుర్దేవః శక్తిబీజం పఞ్చమోహాయ తే నమః || ౭౦ ||
 వాయుర్బలేన చైతాయై ద్వితీయాష్టాక్షరం త్విదమ్ |
 సేతుర్దేవోఽథ వైష్ణవ్యై షడక్షరమిదం స్మృతమ్ || ౭౧ ||
 ఏతద్ద్యయం తు జిహ్వాగ్రే సతతం యస్య వర్తతే |
 తస్య దేవీ మహామాయా కాయే తిష్ఠతి వై సదా || ౭౨ ||

మన్తాణాం ప్రణవః సేతుస్తత్యేతుః ప్రణవః స్మృతః |
 క్షరత్యనోఙ్కృతః పూర్వం పరస్తాచ్చ విశీర్యతే || ౭౩||
 నమస్కారో మహామన్తో దేవ ఇత్యుచ్యతే సురైః |
 ద్విజాతీనామయం మన్తః శూద్రాణాం సర్వకర్మణి || ౭౪||
 అకార చాత్యుకారం చ మకారం చ ప్రజాపతిః |
 వేదత్రయాత్సముద్భృత్య ప్రణవం నిర్మమే పురా || ౭౫||
 స ఉదాత్తో ద్విజాతీనాం రాజ్ఞాం స్యాదనుదాత్తకః |
 ప్రచితశ్చోరుజాతానాం మనసాపి తథా స్మరేత్ || ౭౬||
 చతుర్దశస్వరో యోఽసౌ శేష ఔకారసంజ్ఞకః |
 స చానుస్వారచన్ద్రాభ్యాం శూద్రాణాం సేతురుచ్యతే || ౭౭||
 నిఃసేతు చ యథా తోయం క్షణాన్నిమ్నం ప్రసర్పతి |
 మన్తస్తదైవ నిఃసేతుః క్షణాత్ క్షరతి యజ్వనామ్ || ౭౮||
 తస్మాత్ సర్వత్ర మన్తేషు చతుర్వర్ణా ద్విజాతయః |
 పార్శ్వయోః సేతుమాదాయ జతకర్మసమారభేత్ || ౭౯||
 శూద్రాణామాదిసేతుర్వా ద్విఃసేతుర్వా యథేచ్ఛతః |
 ద్విఃసేతవః సమాఖ్యాతాః సర్వదైవ ద్విజాతయః || ౮౦||
 ఔర్వ ఉవాచ
 ఏతత్ తే సర్వమాఖ్యాతం కవచం త్ర్యమ్బకోదితమ్ |
 అభేద్యం కవచం తత్తు కవచాష్టకముత్తమమ్ || ౮౧||
 మహామాయామన్తకల్పం కవచం యన్త్రసంయుతమ్ |
 పడక్షరసమాయుక్తం త్రిషు లోకేషు దుర్లభమ్ || ౮౨||
 ఏతత్ త్వం నృపశార్దూల నిత్యభక్తియుతః పఠన్ |
 జపన్ మన్తం చ వైష్ణవ్యాః సర్వసిద్ధిమవాప్సుసి || ౮౩||
 ఇతి కాలికాపురాణే షట్పంచాశోఽధ్యాయాన్తర్గతా
 శివప్రోక్తా అష్టకవచాని సమాప్తా |

Proofread by PSA Easwaran

——
Shivaproktani Ashtakavachani
pdf was typeset on January 15, 2022

——
Please send corrections to sanskrit@cheerful.com

